

### Working of filatures in the State

219. SRI M.C. BASAPPA (Chamarajanagar).—Will the Minister for Small Scale Industries and Sericulture be pleased to state :—

- (a) No. of filatures that are working in the State ;
- (b) No. of basins in each factory ;
- (c) No. of labourers employed in each Factory ;
- (d) whether modernisation is proposed under the World Bank Assistance ?

SMT. RENUKA RAJENDRAN (Minister for Small Scale Industries and Sericulture).—

(a) Seven

(b) —

Name of Unit	No. of basins
1. Government Silk Filature, Kollegal	... 266
2. Government Silk Filature, T. Narasipura	... 180
3. Government Silk Filature, Kanakapura	... 174
4. Government Silk Filature, Chamarajanagar	... 116
5. Government Silk Filature, Santhemarahally	... 104
6. Government Silk Filature, Mambally	... 100
7. Government Silk Filature, Mysore	... 90

(c) Name of Unit	No. of labourers
1. Government Silk Filature, Kollegal	... 451
2. Government Silk Filature, T. Narasipura	... 333
3. Government Silk Filature, Kanakapura	... 294
4. Government Silk Filature, Chamarajanagar	... 189
5. Government Silk Filature, Santhemarahally	... 181
6. Government Silk Filature, Mambally	... 96
7. Government Silk Filature, Mysore	.. 79

(d) Yes, in respect of the Filature at T. Narasipura.

ಶ್ರೀ ಎಂ. ಸಿ. ಬಸಪ್ಪ.—ಮಾನ್ಯ ಅಧ್ಯಕ್ಷರೇ, ರಾಜ್ಯದಲ್ಲಿ ಏಳು ಸರ್ಕಾರಿ ರೇಷ್ಮೆ ಫಿಲೇಚರ್‌ಗಳು ಕೆಲಸ ಮಾಡುತ್ತಿವೆ ಎಂದು ಮಾನ್ಯ ಸಚಿವರುರು ಒಪ್ಪಿದ್ದಾರೆ. ಇವುಗಳಲ್ಲಿ ಟಿ. ನರಸೀಪುರ ರೇಷ್ಮೆ ಫಿಲೇಚರ್ ಒಂದನ್ನೇ ಆಧುನೀಕರಣ ಮಾಡಲು ಯಾವ ಆಧಾರದ ಮೇಲೆ ಆಯ್ಕೆ ಮಾಡಲಾಗಿದೆ ? ಮತ್ತು ಇದಕ್ಕೆ ಅಗಬಹುದಾದ ಅಂದಾಜು ಖರ್ಚು ?

† ಶ್ರೀಮತಿ ರೇಣುಕಾ ರಾಜೇಂದ್ರನ್.—ತಮಗೆ ಗೊತ್ತಿರುವ ಹಾಗೆ, ರಾಜ್ಯದಲ್ಲಿರುವ ಏಳು ರೇಷ್ಮೆ ಫಿಲೇಚರ್‌ಗಳು ಸಂಪೂರ್ಣವಾಗಿ ನಷ್ಟದಲ್ಲಿ ಕೆಲಸ ಮಾಡುತ್ತಿವೆ. ಆದುದರಿಂದ, ಇವುಗಳನ್ನು ಅಧುನೀಕರಣಗೊಳಿಸುವುದಕ್ಕೆ ನಾವು ಹಂತ ಹಂತವಾಗಿ ಪ್ರಯತ್ನ ಮಾಡಬೇಕಾಗಿದೆ. ಮೊದಲನೇ ಹಂತವಾಗಿ ಟಿ. ನರಸೀಪುರ ಫಿಲೇಚರ್‌ನ್ನು ತಂತ್ರಜ್ಞರು ಆಯ್ಕೆ ಮಾಡಿದ್ದಾರೆ. ಉಳಿದಲ್ಲಿ ಫಿಲೇಚರ್‌ಗಳನ್ನು ಹಂತ ಹಂತವಾಗಿ ಅಧುನೀಕರಣಗೊಳಿಸಬೇಕೆಂದು ಸರ್ಕಾರ ಉದ್ದೇಶಿಸಿದೆ.

ಶ್ರೀ ಎಂ. ಸಿ. ಬಸಪ್ಪ.—ವಿಶ್ವಬ್ಯಾಂಕಿನ ನೆರವನ್ನು ಐದು ವರ್ಷಗಳಲ್ಲಿ ಉಪಯೋಗ ಮಾಡಿಕೊಳ್ಳಬೇಕೆಂದಿದೆ. ಈ ಅವಧಿಯಲ್ಲಿ ವಿಶ್ವಬ್ಯಾಂಕಿನ ನೆರವನ್ನು ಉಪಯೋಗಿಸಿಕೊಂಡು ರಾಜ್ಯದಲ್ಲಿರುವ ಏಳು ಫಿಲೇಚರ್‌ಗಳನ್ನೂ ಅಧುನೀಕರಣಗೊಳಿಸುವುದಕ್ಕೆ ಸರ್ಕಾರ ಉದ್ದೇಶಿಸಿದೆಯೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ನಾನು ಮೊದಲೇ ಹೇಳಿದ ಹಾಗೆ, ಆರು ಕೋಟಿ ರೂಪಾಯಿಗಳ ವೆಚ್ಚದ ಟಿ. ನರಸೀಪುರ ಫಿಲೇಚರ್‌ನ ಅಧುನೀಕರಣ ಕಾರ್ಯ ಮುಗಿದ ಮೇಲೆ ಉಳಿದ ಫಿಲೇಚರ್‌ಗಳ ಅಧುನೀಕರಣ ಕಾರ್ಯವನ್ನು ಹಂತಹಂತವಾಗಿ ಮಾಡಲಾಗುವುದು. ಅದರಲ್ಲೂ ವಿಶ್ವಬ್ಯಾಂಕಿನ ನೆರವಿನಲ್ಲೇ ಎಲ್ಲವನ್ನೂ ಮಾಡಬೇಕೆನ್ನುವ ಬಗ್ಗೆ ಸ್ಪಷ್ಟವಾದ ಉತ್ತರವನ್ನು ಕೊಡುವುದಕ್ಕೆ ನಾನು ತಯಾರಿಲ್ಲ.

ಶ್ರೀ ಎಂ. ಸಿ. ಬಸಪ್ಪ.—ಸರ್ಕಾರದವರೇ ಸ್ಪಷ್ಟವಾಗಿಲ್ಲದಿರುವಾಗ ನಾನೇನನ್ನೂ ಹೇಳುವುದಕ್ಕಾಗುವುದಿಲ್ಲ. ಆದರೆ, ಮಾನ್ಯ ಸಚಿವರ ಗಮನಕ್ಕೆ ಒಂದು ಅಂಶವನ್ನು ತರಬಯಸುತ್ತೇನೆ .....

ಶ್ರೀ ಎ. ಲಕ್ಷ್ಮೀಸಾಗರ್.—ಅವರು ನಿಜಾಂಶವನ್ನು ಹೇಳಿದ್ದಾರೆ.

ಶ್ರೀ ಎಂ. ಸಿ. ಬಸಪ್ಪ.—ಅದನ್ನು ನಾನು ಒಪ್ಪುತ್ತೇನೆ. ಫಿಲೇಚರ್‌ಗಳಲ್ಲಿ ಬಳಸುತ್ತಿರುವ ಯಂತ್ರಗಳು ಬಹಳ ಹಳೆಯವು. ಇದರಿಂದ, ಕೋಟಾಂತರ ರೂಪಾಯಿಗಳ ನಷ್ಟವಾಗುತ್ತಿರುವುದರಿಂದ ಅವುಗಳನ್ನು ಅಧುನೀಕರಣಗೊಳಿಸುವುದು ಬಹಳ ಅವಶ್ಯಕವಿದೆ. ಈಗ ಐದು ವರ್ಷಗಳ ಅವಧಿಗೆ ವಿಶ್ವಬ್ಯಾಂಕಿನ ನೆರವನ್ನು ತೆಗೆದುಕೊಳ್ಳಲಾಗಿದೆ. ಈ ಅವಧಿಯಲ್ಲೇ ರಾಜ್ಯದಲ್ಲಿರುವ ಎಲ್ಲಾ ಫಿಲೇಚರ್‌ಗಳನ್ನೂ ಅಧುನೀಕರಣಗೊಳಿಸುವುದರಿಂದ ಅವುಗಳು ಲಾಭದಲ್ಲಿ ಕೆಲಸ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ಅದಾದುದರಿಂದ, ಈ ಐದು ವರ್ಷಗಳಲ್ಲಾದರೂ ಅವುಗಳನ್ನು ಅಧುನೀಕರಣಗೊಳಿಸುವುದಕ್ಕೆ ಪ್ರಯತ್ನ ಮಾಡುವಿರಾ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ವಿಶ್ವಬ್ಯಾಂಕಿನ ನೆರವಿನಿಂದಲೇ ರಾಜ್ಯದಲ್ಲಿರುವ ಫಿಲೇಚರ್‌ಗಳನ್ನು ಅಧುನೀಕರಣಗೊಳಿಸುತ್ತೇನೆಂದು ನನ್ನ ಬಾಯಿಂದ ಹೇಳಿಸಲು ತಾವು ಸರ್ವ ಪ್ರಯತ್ನ ಮಾಡುತ್ತಿದ್ದೀರಿ. ಅದು ಆಗುವುದಿಲ್ಲ. ವಿಶ್ವಬ್ಯಾಂಕಿನ ನೆರವನ್ನು ಬಳಸಿಕೊಳ್ಳುವುದಕ್ಕಾಗಿ ಒಂದು ಯೋಜನೆಯನ್ನು ಸಿದ್ಧಪಡಿಸಲಾಗಿದೆ. ಅದನ್ನು ಈಗ ಬದಲಾಯಿಸುವುದಕ್ಕೆ ಸಾಧ್ಯವಿಲ್ಲ. ಈಗಾಗಲೇ ಯೋಜನೆಯ ನೀತಿ ನಕ್ಷೆಯನ್ನು ತಯಾರು ಮಾಡಲಾಗಿದೆ. ಅದರಂತೆ ಯಾವ ಯಾವ ಬಾಬಿಗೆ ವಿಶ್ವಬ್ಯಾಂಕಿನ ಹಣವನ್ನು ವಿನಿಯೋಗಿಸಬೇಕೆಂದು ಯೋಜಿಸಿದೆಯೋ ಅದರ ಪ್ರಕಾರ ಮಾತ್ರ ಖರ್ಚು ಮಾಡಬೇಕಾಗುತ್ತದೆಯೇ ಹೊರತು ಸಿಕ್ಕಾಪಟ್ಟಿ ಖರ್ಚು ಮಾಡುವುದಕ್ಕಾಗುವುದಿಲ್ಲ. ನಾನು ಮೊದಲೇ ಹೇಳಿದಂತೆ ಫಿಲೇಚರ್‌ಗಳನ್ನು ಹಂತಹಂತವಾಗಿ ಅಧುನೀಕರಣಗೊಳಿಸುತ್ತೇವೆ. ಈಗಲೂ ನಾನು ಹೇಳುವುದು ಅಷ್ಟನ್ನೇ.

SRI M. ABDUL LATHEEF—Silk industry is a labour based industry. I want to know what the Hon'ble Minister means by 'modernisation'. If the Hon'ble Minister means 'automation by 'modernisation', we are dead against that type of modernisation, because if that is to take place 75% of the labour from this industry will be out. So modernisation in the sense is to change the present machinery so that some more number of labourers could work. Instead of that, if they are going in for automation then this industry will face crisis. I would like to know from the Hon'ble Minister what exactly she meant by modernisation ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ರೇಷ್ಮೆ ಫಿಲೇಚರುಗಳು ಸಪ್ತದಲ್ಲಿ ಕೆಲಸ ಮಾಡುತ್ತಿವೆ ಎಂದು ನಾನು ಈಗಾಗಲೇ ಸಭೆಗೆ ತಿಳಿಸಿದ್ದೇನೆ. ಆಲ್ಲಿರುವ ಯಂತ್ರಗಳು ಬಹಳ ಹಳೆಯವು. ಸುಮಾರು ಎಂಟು ಗಂಟೆಗಳ ಕಾಲ ಕೆಲಸ ಮಾಡಿದರೂ ಸದ ನಾವು ನಿರೀಕ್ಷಿಸಿದ ಮಟ್ಟದ ನೂಲನ್ನು ತಯಾರು ಮಾಡುವುದಕ್ಕೆ ಅವುಗಳಿಂದಾಗುತ್ತಿಲ್ಲ. ಆದುದರಿಂದ, ಅವುಗಳನ್ನು ಬದಲಾಯಿಸಿ ಆ ಜಾಗದಲ್ಲಿ semi-automatic machines ಜೋಡಿಸಬೇಕೆಂದು ಸರ್ಕಾರದ ಉದ್ದೇಶವಿದೆ. ಆಧುನೀಕರಣ ಗೊಳಿಸುವುದರಿಂದ ಕೆಲವು ನೌಕರರು ಉದ್ಯೋಗ ಕಳೆದುಕೊಳ್ಳುವರೇನೋ ಎಂದು ಮಾನ್ಯ ಸದಸ್ಯರು ಸಂಶಯ ವ್ಯಕ್ತಪಡಿಸಿದ್ದಾರೆ. ಆದರೆ, ಉದಾಹರಣೆಗೆ ಹೇಳುವುದಾದರೆ, ಒಂದು ಫಿಲೇಚರ್‌ನಲ್ಲಿ 100 ಜನ ಕೆಲಸ ಮಾಡುತ್ತಿದ್ದು ಅಲ್ಲಿ semi-automatic machines ಅಳವಡಿಸಿದ್ದೇ ಆದರೆ, ಷಿಪ್ಪು ಪದ್ಧತಿಯನ್ನು ಜಾರಿಗೆ ತಂದು 200 ಜನರಿಗೆ ಕೆಲಸ ಒದಗಿಸುವುದಕ್ಕೆ ಸಾಧ್ಯವಾಗುತ್ತದೆ.

ಶ್ರೀ ಜಿ. ರಾಜುಗೌಡ.—ವಿಶ್ವಬ್ಯಾಂಕಿನ ನೆರವನ್ನು ವಿಚಾರ ಮಾಡಲು ನೀಲಿ ನಕ್ಷೆಯನ್ನು ತಯಾರು ಮಾಡಲಾಗಿದೆ ಎಂದು ಮಾನ್ಯ ಸಚಿವರು ತಿಳಿಸಿದರು. ಅದರಲ್ಲಿ ಎಷ್ಟು ರೇಷ್ಮೆ ಕಾರ್ಖಾನೆಗಳನ್ನು ಆಧುನೀಕರಣಗೊಳಿಸಲು ಯೋಜಿಸಲಾಗಿದೆ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಟಿ. ನರಸಿಂಹರ ರೇಷ್ಮೆ ಕಾರ್ಖಾನೆಯನ್ನು ಆಧುನೀಕರಣ ಗೊಳಿಸಬೇಕೆಂದಿದ್ದೇವೆ. ಅದಕ್ಕಾಗಿ ಸುಮಾರು ಆರುಕೋಟಿ ರೂಪಾಯಿಗಳನ್ನು ನಿಗದಿಗೊಳಿಸಲಾಗಿದೆ. ಅಂತರ್‌ರಾಷ್ಟ್ರೀಯ ಮಾರುಕಟ್ಟೆಯಲ್ಲಿ ಭಾರತದಲ್ಲಿ ತಯಾರಾದ ರೇಷ್ಮೆ ಸ್ಪರ್ಧಿಸಬೇಕಾಗಿರುವುದರಿಂದ, ಗುಣಮಟ್ಟ ಮತ್ತು ಪ್ರಮಾಣ ಎರಡನ್ನೂ ಗಮನದಲ್ಲಿಟ್ಟುಕೊಂಡು ರೇಷ್ಮೆ ಕಾರ್ಖಾನೆಗಳನ್ನು ಆಧುನೀಕರಣಗೊಳಿಸಲು ಸರ್ಕಾರ ಉದ್ದೇಶಿಸಿದೆ.

ಶ್ರೀ ಎಂ. ಸಿ. ಬಸಪ್ಪ.—ವಿಶ್ವಬ್ಯಾಂಕ್ ನೆರವಿನಲ್ಲಿ ಕೈಗೊಳ್ಳುವ ಯೋಜನೆಯನ್ನು ಪೂರ್ಣವಾಗಿ ತಯಾರು ಮಾಡಲಾಗಿದೆ ಎಂದು ಮಾನ್ಯ ಸಚಿವರು ತಿಳಿಸಿದರು ಹಾಗಾದರೆ, ಆ ಸಂದರ್ಭದಲ್ಲಿ ಕೊಳ್ಳೆಗಾಲ, ಕನಕಪುರ ಮತ್ತು ಟಿ. ನರಸಿಂಹರ ರೇಷ್ಮೆ ಕಾರ್ಖಾನೆಗಳ ಆಧುನೀಕರಣ ಮಾಡುವ ವಿಷಯ ಸರ್ಕಾರದ ಮುಂದಿರಲಿಲ್ಲವೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ರೇಷ್ಮೆ ಉದ್ಯಮ ಬಗ್ಗೆ ಒಂದು ತಾಂತ್ರಿಕ ಸಮಿತಿಯನ್ನು ರಚನೆ ಮಾಡಲಾಗಿದೆ. ಅದರ ವರದಿಯನ್ನು ಫೆಬ್ರವರಿ ಅಂತ್ಯದೊಳಗೆ ಕೊಡಬೇಕೆಂದು ಸೂಚನೆ ಕೊಡಲಾಗಿದೆ. ವರದಿ ಬಂದ ನಂತರ ಅದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ. ಬಿ. ಶಿವಯ್ಯ.—ಯೋಜನಾ ವರದಿಯನ್ನು ತಯಾರು ಮಾಡುವಾಗ ಚನ್ನಪಟ್ಟಣದ ಸ್ಪನ್ ಸಿಲ್ಕ್ ಫ್ಯಾಕ್ಟರಿಯನ್ನೂ ಆಧುನೀಕರಣಗೊಳಿಸಲು ಉದ್ದೇಶಿಸಿದ್ದು ಸರ್ಕಾರಕ್ಕೆ ಗೊತ್ತಿದೆಯೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಯಾವುದು ?

ಶ್ರೀ ಕೆ. ಬಿ. ಶಿವಯ್ಯ.—ರಾಜ್ಯದಲ್ಲಿರುವ ಎಳು ಫಿಲೇಚರ್‌ಗಳನ್ನು ಆಧುನೀಕರಣಗೊಳಿಸುವ ಬಗ್ಗೆ ತಯಾರು ಮಾಡಿರುವ ಯೋಜನಾ ವರದಿಯಲ್ಲಿ ಚನ್ನಪಟ್ಟಣದ ಸ್ಪನ್ ಸಿಲ್ಕ್ ಫ್ಯಾಕ್ಟರಿಯೂ ಸೇರಿದೆ. ಅದು ಸರ್ಕಾರಕ್ಕೆ ಗೊತ್ತಿದೆಯೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಸರ್ಕಾರಕ್ಕೆ ಎಲ್ಲವೂ ಗೊತ್ತಿದೆ. ಆದರೆ, ಅಂತಿಮ ತೀರ್ಮಾನ ತೆಗೆದುಕೊಳ್ಳುವಾಗ ಕೆಲವನ್ನು ಮಾತ್ರ ಅಳವಡಿಸಿಕೊಳ್ಳಲಾಗಿದೆ. ಅಲ್ಲದೆ, ಇದು ವಿಶ್ವಬ್ಯಾಂಕಿನ ನೆರವಿಗೆ ಸಂಬಂಧಪಟ್ಟಿದ್ದಲ್ಲ.

ಶ್ರೀ ಅಜೀಜ್ ಸೇಠ್.—ವಿಶ್ವ ಬ್ಯಾಂಕಿನ ನೆರವಿನ ಯೋಜನೆಯಲ್ಲಿ ಚನ್ನಪಟ್ಟಣದ ಸ್ಪನ್ ಸಿಲ್ಕ್ ಕಾರ್ಖಾನೆ ಸೇರಿಲ್ಲವೆಂದು ಮಾನ್ಯ ಸಚಿವರು ತಿಳಿಸಿದ್ದಾರೆ. ಅವರಿಗೆ ಸರಿಯಾಗಿ ವಿಷಯ ಗೊತ್ತಿದ್ದರೆ ಹೇಳಲಿ. ಇಲ್ಲದಿದ್ದರೆ, ವರದಿಯ ಸಹಾಯ ಪಡೆದುಕೊಂಡು ಹೇಳಲಿ. ಮಂತ್ರಿಗಳು ಹೀಗೆ ಭಯ ಪಟ್ಟು ಹೇಳಿದರೆ ಅದೇ ಒಂದು ಪಾಲಸಿ ಮ್ಯಾಟರ್ ಆಗಿಬಿಡುತ್ತದೆ ! ತರಾತುರಿಯಲ್ಲಿ ಹೇಳಿಬಿಟ್ಟರೆ ಹೇಗೆ ? ಅಂಕಿ ಅಂಶಗಳನ್ನು ನೀಡುವಾಗ ಬ್ರೇಕ್, ಗೇರ್, ಆದೂ ಇದೂ ಇರಬೇಕು !

ಶ್ರೀ ಡಿ.ಟಿ. ರಾಮು.—ನನ್ನ ಕ್ಷೇತ್ರವಾದ ಚನ್ನಪಟ್ಟಣದಲ್ಲಿ ಈ ಸ್ಪನ್ ಸಿಲ್ಕ್ ಕಾರ್ಖಾನೆ ಇದೆ. ಇದನ್ನು ಆಧುನೀಕರಣಗೊಳಿಸಿ ಪುನರ್ ಪ್ರಾರಂಭಿಸುವ ಸಲಹೆ ಸರ್ಕಾರದ ಮುಂದಿತ್ತು. ಈಗ ಆಧುನೀಕರಣಗೊಳಿಸುವ ಯೋಜನೆಯಲ್ಲಿ ಇದನ್ನೂ ಸೇರಿಸಲಾಗಿದೆಯೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಸೇರಿಸಲಾಗಿದೆ. ಮೈಸೂರಿಗೆ ಸರ್ಕಾರಿ ರೇಷ್ಮೆ ನೇಯ್ಗೆ ಕಾರ್ಖಾನೆ ಮತ್ತು ಚನ್ನಪಟ್ಟಣದ ಸ್ಪನ್ ಸಿಲ್ಕ್ ಕಾರ್ಖಾನೆ ಎರಡನ್ನೂ ವಿಶ್ವಬ್ಯಾಂಕಿನ ನೆರವಿನಲ್ಲಿ ಸೇರಿಸಲಾಗಿದೆ.

ಶ್ರೀ ಅಜೀಜ್ ಸೇತ್.—ಆಗ ಇಲ್ಲವೆಂದು ಹೇಳಿದ ಮಾನ್ಯ ಸಚಿವರು ಈಗ ಸೇರಿಸಲಾಗಿದೆ ಎಂದು ಹೇಳುತ್ತಿದ್ದಾರೆ. ಅವರ ಹೇಳಿಕೆಯಲ್ಲಿ ಬಹಳ ವ್ಯತ್ಯಾಸವಿದೆ.

ಶ್ರೀ ಟಿ.ಬಿ. ಜಯಚಂದ್ರ.—ಹಳೆಯ ಯಂತ್ರಗಳಿಂದ ನಷ್ಟವಾಗುತ್ತಿದೆ ಎಂದು ಮಾನ್ಯ ಸಚಿವರು ಹೇಳಿದರು. ಆದರೆ, ನಷ್ಟವಾಗುವುದಕ್ಕೆ ನಿಜವಾಗಿ ಹಳೆಯ ಯಂತ್ರಗಳು ಕಾರಣವಲ್ಲ. ಸರ್ಕಾರದ ಮಾರಾಟ ನೀತಿ ಸುಧಾರಣೆಯಾಗದ ಹೊರತು ಈ ಕಾರ್ಖಾನೆಗಳು ಉದ್ಧಾರವಾಗುವುದಿಲ್ಲ. ಆದುದರಿಂದ, ಆಧುನೀಕರಣ ಮಾಡುವುದಾದರೆ ಯಾವುದಾದರೂ ಒಂದು ಕಾರ್ಖಾನೆಯನ್ನು ಮಾಡಿ, ಅದು ಲಾಭ ಗಳಿಸಿದ ಮೇಲೆ ಇನ್ನುಳಿದ ಕಾರ್ಖಾನೆಗಳನ್ನು ಆಧುನೀಕರಣ ಮಾಡುವುದು ಒಳ್ಳೆಯದು. ಇಲ್ಲದ ಹೋದರೆ, ಆಧುನೀಕರಣ ಮಾಡಿದ ಮೇಲೂ ಕಾರ್ಖಾನೆಗಳು ಸುಧಾರಣೆಯಾಗದಿದ್ದರೆ ಬಹಳ ಕಷ್ಟ ವಾಗುತ್ತದೆ.

ಅಧ್ಯಕ್ಷರು.—ದಯವಿಟ್ಟು ಮಾನ್ಯ ಸದಸ್ಯರು ಪ್ರಶ್ನೆಯನ್ನು ಕೇಳಬೇಕು.

ಶ್ರೀ ಟಿ.ಬಿ. ಜಯಚಂದ್ರ.—ಸಲಹೆ ಕೊಡುತ್ತಿದ್ದೇನೆ.

ಅಧ್ಯಕ್ಷರು.—ಅದನ್ನು ರಾಜ್ಯಪಾಲರ ಭಾಷಣದ ಮೇಲೆ ಮಾತನಾಡುವಾಗ ಕೊಡಿ.

ಶ್ರೀ ಟಿ.ಬಿ. ಜಯಚಂದ್ರ.—ಸರಿ, ಖಾಲಿ ಇರತಕ್ಕ ಬೇಸಿನ್‌ಗಳನ್ನು ಫಿಲ್ ಅಪ್ ಮಾಡುತ್ತೀರಾ ಎಂದು ಕೇಳುತ್ತೇನೆ.

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಅಧ್ಯಕ್ಷರೆ, ಪ್ರಶ್ನೆಗೆ ನಾನು ಈಗಾಗಲೇ ವಿಸ್ತಾರವಾಗಿ ಉತ್ತರ ಕೊಟ್ಟಿದ್ದೇನೆ. ಈಗ ಮಾದರನ್ನೇಷನ್ ಮಾಡಿದರೆ ಅಲ್ಲಿ ಉದ್ಯೋಗ ಮಾಡತಕ್ಕ ಉದ್ಯೋಗಿ ಗಳನ್ನು ಡಿಸ್‌ಪ್ಲೇಸ್ ಮಾಡುತ್ತೀರಾ, ಕಟ್ಟಡ ಡೆಮಾಲಿಷ್ ಮಾಡುತ್ತೀರಾ ಎಂಬ ಸಮಸ್ಯೆಯನ್ನು ಮಾನ್ಯ ಸದಸ್ಯರು ನಮ್ಮ ಮುಂದೆ ಇಟ್ಟಿದ್ದಾರೆ. ಇವು ಯಾವುದನ್ನು ನಾವು ಮಾಡುವುದಿಲ್ಲ ಎಂಪ್ಲಾಯೇಸ್ ಡಬಲ್ ಮಾಡುತ್ತೇವೆಂದು ಈಗಾಗಲೇ ಹೇಳಿದ್ದೇನೆ. ಈಗ ಮಾನ್ಯ ಸದಸ್ಯರು ಹೇಳಿದ ಕೆಲವು ಅಂಶಗಳನ್ನು ಸರ್ಕಾರ ಗಮನದಲ್ಲಿಟ್ಟುಕೊಳ್ಳುತ್ತದೆ.

ಶ್ರೀ ಎಂ.ಸಿ. ಬಸಪ್ಪ.—ಕರ್ನಾಟಕ ಸರ್ಕಾರಿ ಫಿಲೇಚರ್‌ನಲ್ಲಿ ಸಾವಿರಾರು ಜನ ಕೆಲಸ ಮಾಡುತ್ತಿ ದ್ದಾರೆ. ಜಸ್ಟ್ ಲೈಕ್ ವೀವಿಂಗ್ ಫ್ಯಾಕ್ಟರಿ, ಸ್ಪನ್ ಸಿಲ್ಕ್ ಮಿಲ್ಸ್ ಇಲ್ಲಿ ಕೆಲಸಗಾರರಿಗೆ ಬೋನಸ್ ಕೊಡುತ್ತಿದ್ದಾರೆ. ಸಿಲ್ಕ್ ಫಿಲೇಚರ್ ಮಿಲ್‌ನಲ್ಲಿ ಯಾಂತ್ರಿಕ ಕಾರಣದಿಂದ ನಷ್ಟವಾಗುತ್ತಿರಬಹುದು. ಈ ನಷ್ಟವಾಗುತ್ತಿದೆ ಎನ್ನುವ ಕಾರಣದಿಂದ ೧೬೨೩ ಜನ ನೌಕರರಿಗೆ ಮಿನಿಮಮ್ ಬೋನಸ್ ಕೊಡುವುದನ್ನು ನಿರಾಕರಣೆ ಮಾಡಿದ್ದಾರೆ. ಅವರಿಗೆ ಬೋನಸ್ ಕೊಡಲಿಕ್ಕೆ ಸರ್ಕಾರ ಒಪ್ಪಿಗೆಯನ್ನು ಕೊಡುತ್ತದೆಯೇ ?

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಅದಕ್ಕೆ ಉತ್ತರ ಹೇಳಲಿಕ್ಕೆ ಬರುವುದಿಲ್ಲ.

ಶ್ರೀ ಎಂ.ಸಿ. ಬಸಪ್ಪ.—ಈಗ ಇದರಲ್ಲಿ ಎರಡು ವಿಚಾರಗಳು ಇವೆ. ಈ ಫ್ಯಾಕ್ಟರಿಯಲ್ಲಿ ಎಷ್ಟು ಜನ ಕೆಲಸಗಾರರು ಕೆಲಸ ಮಾಡುತ್ತಿದ್ದಾರೆ. ಸರ್ಕಾರದವರು ಅವರಿಗೆ ಬೋನಸ್ ನಿರಾಕರಣೆ ವಿನೆ ಮಾಡಿದ್ದಾರೆ ಅದು ಸರಿಯಲ್ಲ ಎಂದು ಹೇಳುವುದಕ್ಕೆ ನಾನು ಪ್ರಶ್ನೆಯನ್ನು ಕೇಳಿದ್ದೇನೆ.

ಶ್ರೀಮತಿ ರೇಣುಕಾ ರಾಜೇಂದ್ರನ್.—ಮಾನ್ಯ ಸದಸ್ಯರು ಈ ಬಗ್ಗೆ ಪ್ರತ್ಯೇಕವಾಗಿ ಪ್ರಶ್ನೆಯನ್ನು ಕಳುಹಿಸಿದರೆ ಅದಕ್ಕೆ ಉತ್ತರ ಕೊಡುತ್ತೇನೆ.